

(مولانا) ڈاکٹر محمد حمید اللہ اور مجلس علمی

پروفیسر ڈاکٹر ثار احمد ☆

دنیا کے مشرق و مغرب کے سنبھالے علمی و تحقیقی حلقوں میں ڈاکٹر محمد حمید اللہ کی جامع الصفات شخصیت، ان کا علمی مقام و مرتبہ اور بے پناہ علمی و تحقیقی کارناٹے اب یقیناً کسی تعارف کے محتاج نہیں۔ چند سال کم پوری بیسویں صدی گویا ان ہی کی تھی۔

انہوں نے اپنی پیدائش (۱۶ محرم ۱۳۲۶ھ / ۱۹۰۸ء دکن، بھارت) کے بعد دارالعلوم اسکول نظام کالج اور جامعہ عثمانیہ (حیدر آباد دکن) سے گزر کر ایم اے، ایل ایل بی تک اور پھر ڈی فل (بون، جرمنی) کے بعد ڈی لٹ (سوربون، فرانس) تک کے تمام مراحل محض ۲۸ سالہ عمر میں (۱۹۳۶ء تک) طے کئے اور پھر تدریس سے اپنے کیریئر کا آغاز کیا۔ ان کے ۹۳ سالہ (فروری ۱۹۰۸ء - دسمبر ۲۰۰۲ء) دوریات میں کم از کم ۶۰ سال (۱۹۹۶-۱۹۳۶) ایسے ہیں جبکہ ان کے دن و رات تسلسل کے ساتھ تعلیم، تدریسی، دینی، تبلیغی، تصنیفی، تالیفی سرگرمیوں میں بس ہوئے۔ وہ اپنی مرنجہاں مرنخ شخصیت اور منحصر اپارکھنے کے باوجود علم و تحقیق کے مخفف میدانوں میں ایسے بلند و بالا مینار قائم کر گئے جو مذوقوں ان کے نام اور کام کی بلندی نمایاں کرتے رہیں گے۔

ڈاکٹر محمد حمید اللہ علیہ الرحمۃ نے اپنی پوری زندگی بہت سادگی اور پاکیزگی سے گزاری۔ اس مادی دنیا سے اپنا تعلق انہوں نے محض رسماً اور تکلفاً ہی قائم رکھا تھا۔ نہ شادی بیاہ کیا نہ گھر گھستی کا اہتمام روا رکھا، اپنے وطن مالوف (حیدر آباد اسٹیٹ) کو بغضہ غاصبانہ کے بعد چھوڑا تو ایسا چھوڑا کہ ادھر کا رُخ نہ کیا، نہ کسی اور ملک کی شہریت حاصل کی، نہ مکان، نہ دکان نہ جائیداد بنائی، پوری زندگی ایک سادہ سے کرایہ کے فلیٹ میں گزار دی، جہاں نہ ساز و سامان تھا نہ اسباب قیمتی، ہر طرف ہر جگہ کتابیں ہی کتابیں، اسی کے ہی ابصار جن کا نہ ظفار نہ شمار، نہ روایتی باور پری خانہ تھا نہ وارڈ روب، وہ صرف زندہ رہنے کے لئے بقدر ضرورت کھاتے پیتے تھے۔ گوشت وغیرہ مذوق پہلے چھوڑ پکھے تھے۔

زیادہ تر سبزی ترکاری سلاط پر گزارہ، کپڑوں کے گنے پتے جوڑوں میں سب موسم گزار دیئے۔ خدم حشم سے بے نیاز اپنے سب کام خود کرتے، خط بھی خود لکھتے، چھوٹے سے کاغذ پر باریک خط میں آگے پیچھے اوپر نیچے، یعنی کم سے کم جگہ میں زیادہ مضمون آجائے اور "ضیاع" سے بچا جائے۔ انہوں نے دنیا کو خود تو بہت کچھ دیا لیکن دنیا سے نہ لینے کے برابر لیا۔ اس عرصہ دہر میں انہوں نے خود کو حدیث رسول کے مطابق محسن ایک مسافر کی حیثیت سے ہی تحرک رکھا۔ ارشاد نبوی ہے: مالی وللدنیا، وما انا والدنیا الا کراکب استظل تحت شجرۃ ثم راح و تركها (مکحواۃ بحوالہ ترمذی عن ابن مسعود) مجھ کو دنیا سے کیا واسطے؟ میری اور دنیا کی مثال (تو) ایسی ہے کہ جیسے کوئی سوار (مسافر) چلتے چلتے کسی درخت کے نیچے (ستانے، سایہ لینے کو) نہشہ جائے پھر اس (درخت، سایہ کو) چھوڑ کر اپنی راہ لے۔

ڈاکٹر حمید اللہ کی پوری زندگی قیام حیدرآباد کے بعد مسلسل سافرت میں گزری۔ "متقبوسة" (دکن دولت آصفیہ) اور "غاصب" فرنگیوں کی سرزین کے علاوہ پوری دنیا اُن کی گزرگاہ تھی۔ شمال جنوب مشرق مغرب ہرست میں، ہر ملک میں ان کا آنا جانا تھا اور خصوصاً عالم اسلام کی اہم شخصیات، علمی تحقیقی ادارے اور جامعات سے ان کا رابطہ مسلسل رہتا تھا۔ فروع علم و تحقیق کے لئے انہوں نے اگرچہ اپنی ذاتی حیثیت میں جو کچھ کیا (اس کی تفصیل ایک الگ مضمون کی مقاضی ہے) وہ اپنی جگہ وقوع تین ہے تاہم یہ بھی ان کی عظیم خدمت ہے کہ دنیا بھر کے علمی تحقیقی اداروں کے منصوبوں میں ان کی دلچسپی، مشاورت، رہنمائی اور ہر ممکن تعاون تاحیات قائم رہا۔ خصوصاً اسلامی تبلیغی ادارے، مساجد اور جامعات جہاں قرآن و حدیث اور دیگر اسلامی علوم کی تعلیم مدرسیں اور تحقیق کا سلسہ جاری تھا اور جن کی حوصلہ افزائی، قدردانی اور فراغدلانہ مدد و تعاون ڈاکٹر صاحب مرحوم ضروری سمجھتے تھے۔ اس کی صاف وجہ یہ تھی کہ ڈاکٹر صاحب ایک سید ہے، سچ مسلمان، صاحب ایمان عالم و محقق اور بے لوث خادم علم تھے۔ انہوں نے ساری عمر مغربی علماء و فضلاء یورپی محققین اور مستشرقین کے درمیان گزاری۔ ان مستشرقین کی بدینقی، اسلام سے ان کا بغض، مسلمانوں سے نفرت اور علم و تحقیق کے پردہ میں ان کے ذموم مقاصد اور دیسیس کاریاں، ان کے طور طریقے اور حملے و حربے وہ خوب جانتے اور پہچانتے تھے۔ ڈاکٹر صاحب نے مقدور بھر مغربی علماء اور مستشرقین کے جواب میں، ان ہی کی زبان، انہی کے طرز تحقیق اور انہی کے معیار پر، مضامین، مقالات، کتابوں کے ڈھیر لگا دیئے اور اپنے آپ کو منوا لیا۔ اسلام، پیغمبر اسلام اور مأخذ اسلام کے بارے میں پھیلائی ہوئی غلط فہمیوں کا ازالہ کیا، ان کے اعتراضات کا مکبت جواب دیا، ان کی مغالطہ آمیر تحقیقات کا پردہ چاک کیا، اور بالآخر اسلام کی

برتری، علم و تحقیق میں مسلمانوں کی اولیت، تہذیب و تمدنِ اسلامی کی فویت اور اسلاف کے کارناموں کی وقت و اہمیت کو دنیا سے تسلیم کرالیا۔ وہ نام نہاد مغربی علماء تحقیقین اور کینہ پور مستشرقین سے انہی کی زبان میں بات کرتے تھے۔ اردو، انگریزی، فارسی، عربی تو گویا ڈاکٹر صاحب کے گھر کی زبانیں تھیں۔ اس کے علاوہ فرانسیسی، جرمونی، اطالوی، ترکی، روسی زبانوں میں بھی مہارت تامہ رکھتے تھے۔ انتقال سے دس سال پہلے تھائی زبان بھی سیکھ لی تھی۔ زبانوں کے تنوع کے ساتھ ساتھ ان کی دلچسپی کے اگرچہ بہت سے میدان تھے مثلاً بین الاقوای اسلامی قانون میں تو انہیں تخصص ابتداء سے ہی حاصل تھا، یا مثلاً تدوین فقه اسلامی، امام ابوحنیفہ اور ان کی فقیہانہ کوششیں وغیرہ۔ تاہم ان کی علمی و تحقیقی دلچسپیوں کا، ایک متدین مسلمان ہونے کی حیثیت سے، محور و مرکز قرآن اور حدیث و سیرت ہی تھا۔ چنانچہ ان موضوعات پر اور ان کے متعلقات پر انہوں نے اردو، انگریزی اور فرانسیسی زبان میں معرکۃ الاراء تخلیقات و تحقیقات پیش کیں جن کی عالمی سطح پر زبردست پذیرائی کی گئی۔ فرانسیسی زبان میں قرآن کریم کا ترجمہ اور دو جلدیں پر مشتمل فرانسیسی میں ہی سیرت رسول ﷺ پر ان کی تصنیف، یادگار کارنا مے ہیں۔ قرآن و حدیث اور سیرت سے والہانہ شبیثیتی کے ہی سبب ان موضوعات پر کام کرنے والے اشخاص، ادارے دنیا میں کہیں بھی ہوں ان سے ربط و ضبط رکھنا، ان کی حوصلہ افزائی اور علم و تحقیق کے حوالہ سے ان کی ہر ممکن مدد و اعانت گویا ڈاکٹر حمید اللہ صاحب پر واجب اور ضروری تھا۔

چنانچہ برصغیر کا ایک قابل ذکر قدیم ادارہ جو ” مجلس علمی ” کے نام سے اکتوبر ۱۹۳۱ء (بجادی الاول ۱۳۵۰ھ) میں علوم و معارف اسلامی کی ترویج و اشاعت کے لئے عموماً اور نادر و کمیاب اسلامی علمی ذخائر اور قدیم دینی مآخذ کی دریافت اور ان کی محققانہ طباعت و اشاعت کی غرض سے خصوصاً قائم کیا گیا تھا^(۱)۔ ڈاکٹر حمید اللہ صاحب مرحوم و مغفور کی توجہ کیوں نہ حاصل کرتا اور ان کے فیضان کرم سے کس طرح محروم رہ سکتا تھا۔ چنانچہ ڈاکٹر حمید اللہ صاحب اور مجلس علمی کے درمیان ربط و تعلق کا سلسلہ کافی عرصہ پر بحیط ہے۔

مجلس علمی کے قیام کا ایک خاص پس منظر ہے جس نے اس ادارہ کو ایک مخصوص نوعیت عطا کی اور یہ خالص علمی و تحقیقی ضرورت کے تحت ایک ”تصنیفی تالیفی اشاعتی ادارہ“ کی حیثیت سے وجود میں آیا۔ اس ادارہ کی شہرت و ناموری کی دوسری وجوہات بھی ہیں لیکن اس کا اصل اعزاز و افتخار اور باعث فیضان و عروج وہ نایاب شخصیت ہے جس کی سرپرستی و سرکردگی میں یہ ادارہ قائم ہوا، جس کی وجہ سے یہ جامعہ اسلامیہ ڈاکٹر ہمیں (سورت، گجرات بھارت) سے ملک و ملحق ہوا۔ اور جنہوں نے اسے تعلیم،

تدریس حدیث اور تحقیق و تفہیش سے ہم آہنگ کر کے ایک منفرد اشاعتی ادارہ بنا دیا۔ وہ شخصیت ہے فخر العلماء، شیخ الفضل، مفسر قرآن، محدث دوران حضرت مولانا محمد انور شاہ کشمیری^(۱) کی ہے^(۲)۔ جن کی قدر و منزلت سے بر صیر کے دینی حلے خوب واقف ہیں اور جو اس وقت جامعہ اسلامیہ ڈاہیل^(۳) میں صدر مدرس کی حیثیت سے رونق افروز ہو کر ادارہ مجلس علمی کی سرپرستی فرمائے ہے تھے تاکہ اسلاف کے شاندار کاربناوں سے امت کے عموم و خواص کو روشناس کرایا جائے۔ اور تفسیر، حدیث، فقہ، حکمت دین، تصوف، اصلاح باطن، تہذیب نفس، عقائد و کلام، عبادات و معاملات اور تربیت و ترقیت حیات کے مختلف پہلوؤں پر ان کی تصنیفات، تالیفات اور نگارشات کو پھر سے آراستہ کر کے پیش کیا جائے۔

المجلس العلمی کا پہلا مستقر ڈاہیل (سورت/ سلکر گجرات/ بھارت) تھا جہاں یہ پہلے پہل الجامعہ الاسلامیہ کے ایک ذیلی ادارہ کی حیثیت سے قائم ہوا۔ چنانچہ اس کا مرکز و دفتر مدرسہ اسلامیہ تعلیم الدین کے احاطہ میں واقع تھا۔

المجلس العلمی کے بانی مولانا محمد بن موئی میاں سملکی ثم افریقی تھے۔ وہ خود بھی عالم فاضل آدمی تھے، دارالعلوم دیوبند سے (۱۳۲۲ھ) فارغ التحصیل اور حضرت علامہ مولانا انور شاہ کشمیری کے حلقہ ارادت میں شامل خاص شاگرد تھے، دولت مند ہونے کے باوجود سادہ زندگی گزارتے تھے۔ عربی، فارسی، اردو کے علاوہ انگریزی اور فرانسیسی زبان بھی بخوبی جانتے تھے۔ تعلیم سے فارغ ہو کر جوہانسرگ (جنوبی افریقہ) چلے گئے تھے وہاں اپنے وسیع ترین تجارتی کاروبار کے ساتھ ساتھ بڑے بیانے پر دینی خدمات بھی انجام دیتے رہے۔ ان کا آبائی وطن سورت میں قصبہ سلک تھا جہاں ان کے ہم وطن مولانا احمد حسن بھام سملکی کا قائم کردہ مدرسہ تعلیم الدین واقع تھا۔ جسے ان کے انتقال (۱۳۳۷/۱۹۱۸ء) کے بعد مولانا احمد بزرگ سملکی نے سنپھالا اور اپنے انتظام و اهتمام سے اسے چار چاند لگا دیئے۔ یہاں تک کہ ان ہی کی کوششوں سے حضرت مولانا انور شاہ صاحب کشمیری دوسرے ممتاز علماء کی معیت میں یہاں (۱۳۳۶/۱۹۱۸ء میں) تشریف لائے اور ان کے آتے ہی "مدرسہ تعلیم الدین" چشم زدن میں "الجامعہ الاسلامیہ ڈاہیل" بنا اور کچھ ہی عرصہ میں بقول مولانا قاری طیب صاحب اس نے دارالعلوم دیوبند ٹانی کا مرتبہ حاصل کر لیا۔ جس کے صدر مدرس حضرت مولانا انور شاہ کشمیری تھے۔ اس میں شک نہیں کہ جامعہ اسلامیہ ڈاہیل کی توسعہ و ترقی میں اس کے لائق منتظم و مہتمم مولانا احمد بزرگ سورتی کا بہت حصہ ہے اور یہ بھی صحیح ہے کہ ادارہ کو بام شہرت پر پہنچانے والی اور موجب مرکزیت و مقناتیست بنتے والی ہستی علامۃ الدھر حضرت مولانا انور شاہ کشمیری^(۴) کی تھی تاہم

یہ بھی ایک حقیقت ہے کہ ان سب کے پس پرده اصل کارفرما شخصیت جناب مولانا محمد بن موئی میاں صاحب کی تھی۔ جامعہ اسلامیہ کے انتظام و انصرام کی سرگرمی، شہرت و ناموری اور حضرت اشیخ کشمیری کی فیض رسانی کے لئے ماحول پیدا کرنے میں سب سے زیادہ حصہ مولانا محمد بن موئی میاں کا ہی تھا، مالی معاونت، فیاضی و کشاورزی دلی اور ہر کام کے لئے آگے بڑھ کر مادی و سائل کی مسلسل فراہمی کے لئے ان ہی کے عطیات اور کوششوں کے ثمرات کے سب جامعہ کی شان دو بالا ہوتی رہی نیز اس کی مادی ترقی، تعمیراتی جمال اور تعلیمی، تبلیغی، تدریسی، تحقیقی سرگرمیوں کا تمام کاروبار ان ہی کے دم قدم سے روای دوال رہا۔

اس صورت حال میں مجلسِ علمی کو مولانا محمد بن موئی میاں^۱ نے حضرت اشیخ کشمیری کی دیرینہ خواہش پر، ان کے اعزاز میں، بطور ہدیہ نیاز، ان ہی کی سرپرستی میں (جہادی الاول ۱۳۵۰ھ اکتوبر ۱۹۳۱ء میں) قائم فرمایا اور اس کی مالی و انتظامی کفالت کا ذمہ لیا جسے وہ تمام عمر بھاتے رہے اور ان کے بعد بھی ان کے خاندان والے آج تک عہد وفا بناہ رہے ہیں۔

مجلسِ علمی کے پہلے ناظم مولانا سید احمد رضا بجنوری مقرر کئے گئے^(۲) جبکہ اس کے سرخیل و سرپرست تو خود حضرت انور شاہ صاحب کشمیری تھے۔ البتہ ان کے اعوان و انصار علماء و محققین میں حضرت مولانا شبیر احمد عثمانی^۳، حضرت مولانا بدر عالم میرٹھی^۴، حضرت مولانا حبیب الرحمن العظیمی^۵، حضرت مولانا محمد یوسف کامل پوری^۶ اور حضرت مولانا محمد یوسف البغوری^۷ وغیرہ شامل تھے۔

مجلسِ علمی کے چار مقاصد مقرر کئے گئے تھے اول یہ کہ اکابر امت کے نادر و نایاب علمی ذخائر کو طبع کر کے شائع کرنا، دوم یہ کہ مسلمانوں کی وقتی ضرورت کے مطابق مفید علمی و مذہبی تصانیف شائع کرنا، سوم یہ کہ طبقہ علماء، طلباء مدارس اسلامیہ اور دوسرے علم دوست حضرات کے لئے ان کے علمی ذوق کو ملاحظہ رکھ کر مفید اور اہم کتابیں شائع کرنا اور چہارم یہ کہ تمام مفید علمی و مذہبی کتابوں کو حتی الوع قابل وثوق تصحیح، عمدہ کتابت اور دیدہ زیب طباعت کے ساتھ اعلیٰ کاغذ پر شائع کرنا^(۸)۔

بہرحال ۱۳۵۰ھ/۱۹۳۱ء میں مجلسِ علمی کے قیام کے ساتھ ہی تحقیقی، تالیفی اور طباعتی سرگرمیوں کا باقاعدہ آغاز ہو گیا اور شروع کے ایک دو سالوں میں خود انور شاہ صاحب کے نئے پرانے متعدد رسائل اور کتابیں (مثلاً اکفار الملحدین، عقیدۃ الاسلام، نیل الفرقان، بط الہدین، تحیۃ الاسلام، مرقاۃ الطارم اور فارسی رسالہ خاتم النبیین وغیرہ) شائع ہوئیں، شاہ صاحب قبلہ کے علاوہ مولانا حفظ الرحمن سیوطہ راوی^۹ کی ۳۵۰ صفحات پر مشتمل ضخیم کتاب نورالبصیر فی سیرۃ خیرالبشر فی ۱۳۵۰ھ میں خود حضرت انور شاہ صاحب

کی فرمائش پر شائع ہوئی۔ اسی سال مولانا شبیر احمد عثمانی "کی الروح فی القرآن (۱۳۵۰ھ)" اور فارسی میں محمود التبریزی کی "حقائق" کی "حقائق" ۱۳۵۱ھ میں شائع ہوئی۔ حضرت مولانا بدر عالم میرٹھی نے "فیض الباری" کی چار حصیم جلدیں جو ۱۳۵۳-۱۳۵۲ھ میں مرتب کی تھیں، شاہ صاحب کے بعد ۱۹۷۸/۱۳۵۸ء میں مصر سے شائع ہوئیں۔ اس طرح مجلس علمی کے بانی میاں صاحب کی خواہش کے مطابق نہ صرف یہ کہ حضرت انور شاہ کشمیری "کے علوم و معارف کی خوب اشاعت ہوئی بلکہ قرآن و حدیث، فقہ و فتاویٰ، حکمت و معرفت، آثار و سنن، اسرار و مصالح اور دیگر آثار علمیہ زیور طبع سے آراستہ ہوئے۔ چند سالوں میں ہی اتنا معیاری تعلیمی تحقیقی کام اور اعلیٰ معیار کی طباعت اور دیدہ زیب پیش کش کے ساتھ اتنے حصیم مجلدات کا شائع ہونا اور امت تک پہنچنا حضرت مولانا محمد بن موسیٰ میاں "کی گمراہی، مالی انتظامات اور اخلاق و للہیت کا نتیجہ تھا۔

حضرت مولانا انور شاہ کشمیری "کے انتقال فرمانے کے بعد جامعہ کی صدر مدرسی اور مجلس علمی کی سرپرستی حضرت مولانا شبیر احمد عثمانی تقسیم ہند سے کچھ پہلے (فروری ۱۹۷۵ء) تک فرماتے رہے۔ ان کی جائشی حضرت مولانا مشش الحق افغانی کے حصہ میں آئی لیکن قیام پاکستان کے بعد وہ بھی (۱۹۷۲ء) میں) یہاں اپنے وطن چلے آئے جبکہ ۱۹۷۶/۱۳۶۷ء میں حضرت مولانا یوسف البوری جامعہ اسلامیہ ڈا بھیل کے صدر مدرس اور مجلس علمی کے سرپرست قرار پائے لیکن دو سال بعد مولانا ببوری "بھی ۱۹۷۹ء میں جب حج بیت اللہ کے لئے گئے تو حریم میں کچھ عرصہ قیام کے بعد جنوری ۱۹۸۱ء میں بھرت کر کے پاکستان چلے آئے۔ چنانچہ اس وقت صورت حال یہ ہوئی کہ ایک طرف تو مجلس علمی کا اوقیان مستقر اپنے کتب خانہ (۳۰ ہزار کتابوں) کے ساتھ وہیں ڈا بھیل میں موجود تھا جبکہ دوسرा مستقر جوہانسبرگ (جنوبی افریقہ) میں تحرک تھا جہاں خود اس ادارہ کے بانی مولانا محمد بن موسیٰ سملکی کی رہائش، کاروبار، جائیداد، املاک تھی اور جہاں انہوں نے ایک ادارہ واڑ قال اسلامک انسٹی ٹیوٹ بھی قائم کر رکھا تھا اور ضمنی طور پر مجلس علمی کا بھی ایک دفتر طباعتی و اشاعتی انتظامات اور اجراء ہدایات کے لئے وہاں قائم تھا بلکہ اس کے بانی محترم خود مجلس علمی کا چلتا پھرتا دفتر تھے۔

بہر حال تقسیم ہند قیام پاکستان اور دوسرے حالات کے نتیجہ میں بانی ادارہ محمد بن موسیٰ صاحب کی خواہش ہوئی کہ مجلس علمی اور اس کے کاموں کا تسلسل برقرار رہے۔ چنانچہ تقسیم ملک کے بعد میاں صاحب نے اپنی کوششیں جاری رکھیں تاکہ "مجلس العلمی" پاکستان کے دارالخلافہ کراچی میں بھی قائم ہو جائے۔ چنانچہ مولانا محمد یوسف البوری "کی قیادت و سرکردگی میں "مجلس علمی" کراچی کا نیا مستقر ۱۹۵۲ء میں میاں برادرز کی ملکیتی جائیدادوں میں سے ناور کے نزدیک الگ جگہ "بیت الحمد" (۱۳۰ بندر

روڈ، کراچی) میں وجود پذیر ہو گیا اور اس کے ناظم (یہاں پاکستان میں) مولانا محمد طاسین صاحب^(۱) مقرر کئے گئے۔

مجلس علمی کراچی کی ابتدائی ضرورت ایک طرف تو یہ تھی کہ نسبتاً بڑی جگہ میر آئے اور دوسری طرف ایک لابیریری قائم ہوتا کہ مجلس العلمی کے اصل مقاصد کا حصول ممکن ہو چنانچہ آغاز کار میں ڈا بھیل کے کتب خانہ مجلس علمی سے کتابوں کی کراچی منتقلی کے انتظامات کے لئے جس کے تحت وقت و فرقہ کتابیں (نومبر ۱۹۵۳ء تک) برابر آتی رہیں۔ اس دوران نئی خریداری کتب کے ذریعہ بھی کتابوں کا حصول معقول حد تک ہو گیا۔ جگہ کا حل یہ تھا کہ میاں فیلی کی ایک اور ملکیتی بلڈنگ میں [جہاں ان کا کاروباری دفتر (Mian Brothers) ہو] میل مرچنٹ ایئٹ اپورٹر کے نام سے (پہلی منزل اولڈ الائنس بلڈنگ پوسٹ بکس ۲۸۸۳ کراچی میں) پہلے سے قائم تھا] مجلس علمی کو منتقل کر دیا گیا اور اس طرح ڈیڑھ دو سال میں ہی کتابوں کی معقول تعداد اور مناسب جگہ دستیاب ہو جانے سے اولین مرحلہ میں مجلس العلمی ایک کتب خانہ کی شکل میں متoshکل ہو گئی۔ جہاں رسائل اور اخبارات کی فراہمی کے بعد دارالمطالعہ بھی افادہ عام کے لئے کھل گیا۔ کتب خانہ اور دارالمطالعہ کے ذریعہ مجلس علمی اہل علم صاحبان تحقیق اور عوام الناس سب کے لئے نافع اور متحرک ہو گئی پھر رفتہ رفتہ کتب رسائل و جرائد اور اخبارات کی تعداد میں مسلسل اضافہ کے ساتھ ساتھ مجلس علمی (کراچی) کے ناظم مولانا محمد طاسین صاحب جیسے خوش اطوار بالغ نظر عالم اور مستعد و باخبر لابیریرین کی طرف سے تمام زائرین مجلس علمی اور ساکلان رہ علم و تحقیق کے لئے فراغدانہ معاونت ہر زمانہ میں اس کی نفع رسانی دوچند کرتی رہی اور عرفان و فیضان کا اجالا پھیلاتی رہی۔ یہاں یہ امر قبل ذکر ہے کہ جگہ کی قلت دور کرنے اور لابیریری کی تنظیم و ترتیب کے دوران (۱۹۵۲-۱۹۵۵ء) ہی مجلس العلمی کے اصل مقاصد کے حصول اور تحقیقی تصنیفی اشاعتی منصوبے (حسب سابق) رو بعمل لانے کے لئے از سرنو انتظامات کو بھی جاری و ساری رکھا گیا۔ کراچی (پاکستان) میں مجلس علمی کے سرپرست و سربراہ حضرت مولانا یوسف بنوری اور اس کے ناظم مولانا محمد طاسین تھے جبکہ اس کے تاسیسی اراکین میں یوسف موی میاں صاحب محمد موی میاں صاحب اور احمد موی میاں صاحب تھے اور تحقیقی تصنیفی کام کو آگے بڑھانے کے لئے جن اکابرین امت اور علماء و فضلاء حضرات کی مشاورت معاونت اور رہنمائی حاصل کی گئی، ان میں مندرجہ ذیل شامل تھے^(۲):

(۱) حضرت علامہ مولانا جیبیب الرحمن العظیمی، (۲) علامہ مولانا ابوالوفا افغانی، (۳) مولانا مفتی مهدی حسن شاہجہاں پوری، (۴) مولانا ادریس میرٹھی، (۵) ڈاکٹر محمد حمید اللہ صاحب

اور (۲) ڈاکٹر غلام محمد

ل مجلس العلمی کے (تینوں دفاتر واقع ڈابھیل-بھارت جوہانسرک-جنوبی افریقہ اور کراچی پاکستان کے) تمام عمومی معاملات کی دیکھ بھال تو ظاہر ہے کہ مولانا محمد بن موئی میاں صاحب سملکی ثم افریقی ہی کرتے تھے۔ اس نے مجلس علمی کراچی بھی ان ہی کی ہدایات اور مولانا ہنوری علیہ الرحمۃ کی مشاورت کے مطابق، اس کے ناظم مولانا محمد طاسین کے زیر نگرانی خدمات کے مختلف دائروں میں فرائض کی انجام دہی میں سرگرم ہو گئی۔ ریکارڈ کے مطابق یہی وہ دور ہے جبکہ باقی مجلس مولانا محمد بن موئی میاں صاحب کے ذاتی مراسم سے آگے بڑھ کر ڈاکٹر محمد حمید اللہ صاحب کی مجلس علمی کے باقاعدہ تصنیفی تحقیقی اشاعتی منصوبوں میں دعا اور برکت بھی شامل ہو گئی۔

اس زمانہ میں مولانا محمد بن موئی میاں (بانی مجلس) اور ڈاکٹر یوسف الدین صاحب کے درمیان مصنف عبدالرازاق کے حوالہ سے سلسلہ جنبانی تھی۔ مولانا محمد بن موئی میاں ہمیشہ سے بزرگ اسلاف کی نادر و نایاب یا کمیاب مآخذ کی تلاش میں رہتے تھے اور ہر قیمت پر، ہر صورت میں حاصل کر کے مجلس علمی کے تحت تصحیح، ترتیب، تبویب وغیرہ کے بعد زیور طبع سے آراستہ کرنے کی فکر میں سرگردان رہتے تھے خواہ اس کے لئے کتنے ہی سرمایہ کی ضرورت ہو۔ ان کے اس ذوق و شوق کے پیش نظر ڈاکٹر یوسف الدین صاحب نے میاں صاحب موصوف کو ایک طویل خط ایروگرام کی صورت میں ناظم مجلس علمی (بیت الحمد) کراچی کے پتہ پر ارسال فرمایا۔ اس کے بعض ضروری حصے ذیل میں نقل کئے جا رہے ہیں۔

﴿مکتوب﴾

قادریہ نیشن، ترب بازار، حید آباد دکن (انڈیا)

مکری جناب مولانا محمد بن موئی میاں صاحب۔ دام بحمد کم

السلام علیکم ورحمة اللہ وبرکاته، امید کہ آں محترم تھیریت ہوں گے۔ مجیب اتفاق کہ استاذ محترم مولانا مناظر احسن گیلانی صاحب سے نیاز حاصل کرنے کے لئے میں حیدر آباد دکن سے گیلان پہنچا، ٹھیک اسی وقت ہوائی ڈاک سے اداپریل کو آپ کا عنایت نامہ گیلانی صاحب کے نام پہنچا۔ مولانا نے عنایت نامہ پڑھ کر سنایا کہ آں محترم اور آپ کی مجلس علمی کو مصنف عبدالرازاق کی اشاعت سے دلچسپی ہے۔ گیلانی صاحب کی خدمت میں ایک ہفتہ رہا وہاں سے پہنچنے اور گلکتہ میں ٹھہر کر کیم رمضان کو بلده پہنچا۔ گزشتہ ہفتہ آں محترم کی خدمت میں رجڑی بک پوست کے ذریعہ--- اور صحیفہ ہمام اب

معہ کا اردو ترجمہ روانہ خدمت کیا ہے۔ صحیفہ ہام حدیث کی قدیم ترین کتاب ہے جس کو خاکسار کے قریبی رشتہ دار ڈاکٹر محمد حمید اللہ صاحب نے ایڈٹ کیا ہے۔ موصوف اس وقت پیرس یونیورسٹی میں اسلامک اسٹڈیز کے پروفیسر ہیں۔

آگے لکھتے ہیں: ”آج ہی خاکسار کے نام گیلانی صاحب کا ایک عنایت نامہ موصول ہوا ہے بعد سلام لکھا ہے کہ امید ہے کہ جو ہانسرگ سے خط و کتابت کا سلسلہ آپ نے شروع کر دیا ہوگا“۔۔۔۔۔ اس کے بعد ڈاکٹر یوسف الدین صاحب نے اور باتوں کے علاوہ مصنف کو دائرۃ المعارف وکن سے شائع کرنے کی صورت میں اخراجات کا مکمل گوشوارہ بھی تحریر کر دیا ہے اور ضروری حساب کتاب شراکٹ بھی۔

والسلام
خلص محمد یوسف الدین

جناب ڈاکٹر یوسف الدین صاحب کی طرف سے موصول ہونے والے خط کی متابعت میں جب مولانا محمد بن موسیٰ میان صاحب نے ”مولانا“ ڈاکٹر حمید اللہ صاحب کو پیرس خط لکھ کر یاد کیا تو ڈاکٹر حمید اللہ صاحب نے اپنے گرامی نامہ، (مورخہ ۸ صفر ۱۳۷۵ھ) میں مولانا محمد بن موسیٰ میان صاحب کو تحریر فرمایا:-

﴿مکتوب﴾

4, Rue de Tourman

Paris VI Frama

۸ صفر ۱۳۷۵ھ

مخدوم و محترم زاد فیکم

علیکم السلام و رحمۃ اللہ و برکاتہ، اس وقت تو خوش کہ وقت ما خوش کر دی۔ ابھی ابھی صبح کی ڈاک میں نوازش نامہ ملا، سرفراز کیا۔

میں جامعہ پالس میں پروفیسر ہوں نہ جامعہ استانبول میں۔ معلوم نہیں کیوں بعض لوگوں کو مبالغہ آرائیوں میں لطف آتا ہے اور نادانستہ و ناخواستہ بے قصوروں کو نادان دوست کی طرح نقصان پہنچا دیتے ہیں۔ پیراں نبی پرند مریداں می پراند جناب کے مکتب موسومہ جامعہ پالس کا یہی عذر ہے اور العذر عند کرام الناس مقبول۔

جناب سے کراچی میں ملاقات ہوئی تھی، اس وقت کی یادگار کا ابھی نیچے ذکر کروں گا۔ بعد ازاں مشیت الہی اور رزق نے کشاں کشاں مجھے پا اس پہنچا تو پانچ سال کے قریب ہوتے ہیں۔ میں نے جناب کو کراچی کے پتہ پر ایک خط لکھا تھا (اور کراچی سے جواب آیا تھا کہ وہ خط جوہانسبرگ بھیج دیا گیا) اس خط میں میں نے اپنے منتقلوں اور تجویزوں کی اطلاع دی تھی۔

اس اثناء میں یہیں بالیس مقیم رہا۔ جناب کے معطیہ فونٹن پن سے کام لے کر فرانسیسی زبان میں سیرت پاک نبویہ پر ایک ضخیم کتاب لکھی جو ثاپ کے ہزار صفحوں میں آئی ہے۔ اسے ایک مقامی ناشر نے قبول کر لیا ہے۔ ان شاء اللہ چند ماہ میں چھپ جائے گی فجر اکام اللہ خیرالجزاء۔

پالس میں چار لاکھ سے زائد مسلمان ہیں۔ بہت سے تو ان پڑھ مزدور ہیں۔ بہر حال گزشتہ پانچ سال سے ان کی ہم نے ایک ثافتی انجمن بنائی ہے۔ ایک ماہوار دینی (فرانسی) رسائل کی تجویز ہے۔ آنے پائی کا چند جمع ہو رہا ہے الحمد للہ اب تک آٹھ سو پونڈ فراہم ہو گئے ہیں۔ دو ہزار پونڈ پر توکل علی اللہ کام شروع کرنے کا قصد ہے۔

یہاں اشاعت دین بھی الحمد للہ ہو رہی ہے۔ گزشتہ ایک مہینے میں تین چار یوروپی مسلمان ہوئے ہیں، فرانسیسی بھی، جرمن بھی، فرانسیسیوں میں ایک سپاہی ہے جو الجراہر کی فوجی کارروائیوں سے اتنا متاثر ہوا کہ اپنے ہم قوموں سے روحانی طور پر باغی ہو کر اسلام کے سایہ عاطفت میں آگیا۔ ثبت اللہ قدمة۔

مصنف عبدالرازاق کے متعلق جناب نے جو خالصۃ لوجه اللہ پیش کی ہے ۔۔۔۔۔

ڈاکٹر صاحب کے خط میں دوسرے صفحہ کا مضمون یہ ہے:-

”اس سے میں بے خبر نہیں ہوں۔ ایں کار از تو آید و مرداں چنیں کند، ان اجرکم الاعلیٰ اللہ۔“

عبدالرازاق کے استاذ عمر بن راشد کی کتاب الجامع کے بھی دو مخطوطے ترکی میں ملے ہیں، اس کے بھی دو ڈھانی سو درق ہیں۔

آجکل جیۃ اللہ البالغہ کا فرانسی ترجمہ کر رہا ہوں، نیز انساب الالشراف للبلادزی کی جلد اول ایڈٹ کر رہا ہوں جو عہد نبوی سے متعلق ہے اور ساڑھے چار سو صفحوں میں آئی ہے۔ یہ آخر الذکر ان شاء اللہ جلد مصر میں چھپے گی۔ متفقہ مین کی نادر یادگار ہے۔“

”اور بھی متعدد نوادر حدیث وغیرہ کے متعلق پاس ہیں۔ ان شاء اللہ رفتہ ان پر بھی کام کمکل ہوتا جائے گا۔ نوادر میں ایک اور چیز ابن رشد کی ”نہایۃ المقصود“ ہے جو بخط ابن العربي الفقیہ ہے۔ بدایۃ الجہد کے بعد کی اور اس سے مفصل تر تالیف ہے۔“

میرے نام کا انگریزی الای یہ ہے

HAMIDULLAH

ڈبل ای (ee) پر ڈاکیا بدکتا ہے۔

نیاز مند

محمد حمید اللہ

مجلس علمی کراچی میں مولانا محمد بن موی اور دوسرے حضرات کے مابین خط و کتابت کا (تقریباً تین سو خطوط پر مشتمل) جو ریکارڈ موجود ہے، اس میں ڈاکٹر حمید اللہ صاحب کے مندرجہ بالا خط سے متصل ایک اور مکتب جو اتفاقاً غیر مورخہ ہے لیکن ڈاکٹر صاحب کے دستخط اس پر ثبت ہیں۔ مندرجہ ذیل مضمون کا حامل ہے اور مجلس علمی سے ڈاکٹر صاحب کی گہری دلچسپی کا تسلسل ظاہر کرتا ہے۔ وہ رقطراز ہیں:-

”ایک اور اطلاع سے جو غالباً میں نے سابقہ خط میں نہ دی تھی سرت ہوگی۔ مراکش کے ایک پرانے مؤلف الخزری نے ایک بڑی دلچسپ اور انوکھی کتاب لکھی تھی۔ تخریج الدلالات السمعیہ علی ماکان من الحرف والصنائع علی العهد النبوی فی المدينة المنورۃ۔ اس کا واحد نسخہ ترکی میں تھا۔ ممکن ہے ختم سال ہجری روای سے قبل چھپ جائے۔ اشاعت پر ضرور ملاحظہ کے لئے ارسال کی جائے گی۔ بعض احباب کوشش کر رہے ہیں کہ ابن رشد کی نہایۃ المقصود کی (جو بدایۃ الجہد سے بھی بلند تر چیز ہے) طباعت کے لئے انجمن سے رقم حاصل کریں۔ جناب کی لوجہ اللہ عنایت کا مکر شکریہ عرض کرتے ہوئے بارگاہ الہی میں دعا گو ہوں کہ جناب اور اہل و عیال کو ہمیشہ حنات دارین سے سرفراز فرماتا رہے۔ ہماری انجمن کے قریب میں سالانہ انتخابات ہوں گے پھر نئی مجلس عاملہ کا اجلاس ہوگا۔ غالباً مجلس عاملہ جناب کی خدمت میں ہدیۃ تشکر کی قرارداد روانہ کرے گی۔ تا آں دم صرف خازن کی رسید پر اکتفا کرتا ہوں۔“

خادم
محمد حمید اللہ

بہر حال بانی مجلس علمی (مولانا محمد بن موئی میاں) اور ڈاکٹر حمید اللہ کے مابین جو خط و کتابت ہوئی اور جو مجلس علمی کراچی میں محفوظ ہے۔ اس پر ایک نظر ڈالنے سے ہی چند باتیں نمایاں طور پر سامنے آتی ہیں:

۱۔ اول یہ کہ خطوط کو لکھنے کے لئے ڈاکٹر صاحب نہ کاغذ کے انتخاب میں کوئی خاص احتیاط فرماتے ہیں، نہ یہ دیکھتے کہ اعلیٰ ہے یا ادنیٰ، موٹا ہے یا پتلا، سفید ہے یا رنگیں، سادہ ہے یا لائن والا۔ یہ رہیز کا بھی کبھی التزان نہیں فرمایا، نہ مہر کا تکلف کیا نہ املا یا نائپ کا۔ جو کاغذ جب میر آیا، اس پر ہی بے تکلفی سے اظہار مدعایا کر دیا۔ مولانا محمد بن موئی ہمیشہ یہ رہیز پیٹ پر لکھتے ہیں، کبھی خود لکھتے اور کبھی الملا کرتے تھے۔

۲۔ مولانا محمد بن موئی میاں اکثر و بیشتر ڈاکٹر صاحب کو مخاطب کرنے میں ”مولانا“ ضرور لکھتے تھے۔ جبکہ ڈاکٹر صاحب اکثر و بیشتر مخاطب میں نام لکھنے سے احتراز فرماتے ہیں اور ”محروم و محترم“ پر آتفا کرتے ہیں۔ خط کا احتیاط فرماتے ہوئے نیازمند، خادم وغیرہ تحریر فرماتے اور مولانا محمد بن موئی میاں زیادہ تر احتیاط ”احقر“ سے فرماتے تھے۔

۳۔ ڈاکٹر حمید اللہ صاحب اور مجلس علمی کے مابین خط و کتابت کا ایک دور تو وہ ہے جس میں خط و کتابت کا سلسلہ ۱۹۵۵ء میں ڈاکٹر صاحب کے خط سے شروع ہوتا ہے جو انہوں نے مولانا محمد بن موئی صاحب کو لکھا اور پھر یہ سلسلہ وقت فو قتا بانی مجلس علمی کی وفات (۱۶ اپریل ۱۹۶۳ء ہرذی تعددہ ۱۳۸۲ھ) تک جاری رہا جبکہ دوسرا دور وہ ہے جبکہ ان کی وفات کے بعد ان کے جانشین سے خطوط کا تبادلہ ہوتا رہا۔

۴۔ قلم و قرطاس کا یہ ریکارڈ ظاہر کرتا ہے کہ ڈاکٹر حمید اللہ صاحب اپنی بے پناہ مصروفیات کے باوجود مجلس علمی کے کاموں میں برا بر دلچسپی لیتے رہے اور مختلف معاملات پر حسب موقع رہنمائی، مشاورت، تنقید، تبصرہ، قدردانی، اور حوصلہ افزائی سے سرفراز کرتے رہے۔ ان خطوط سے ڈاکٹر صاحب کی قرآن و حدیث اور سیرت سے صرف دلچسپی ہی ظاہر نہیں ہوتی بلکہ ثابت ہوتا ہے کہ ان کی فکر و نظر کا محور یہی موضوعات تھے اور اس بارے میں وہ وسیع الاطلاع بالغ نظر عالم و محقق ہی نہیں خاموش مجاهد و مبلغ کی حیثیت بھی رکھتے تھے۔ دین و ایمان ہی ان کے نزدیک تمام تر اہمیت رکھتا تھا۔ علاوہ ازیں ان کے کسی خط سے فخر و غور نہیں جھلکتا بلکہ خاکساری و فروتنی کا اظہار نمایاں رہتا ہے۔

ان خصوصیات اور ان کے کردار کی دوسری خوبیوں کا اندازہ ڈاکٹر صاحب اور مولانا محمد بن مویں کے درمیان خط و کتابت سے بخوبی لگایا جا سکتا ہے۔ جس کا کچھ نمونہ ہم پیش کر چکے اور کچھ مثالیں آگے آ رہی ہیں۔

مجلس علمی کراچی کی علمی و فکری مطبوعہ کاوشوں میں اگرچہ اردو اور عربی کی متعدد کتابیں منتظر عام پر آئیں (مثلاً اردو میں تذکرہ سلیمان، مقالات احسانی، مسئلہ روح و نفس، اکفار الملحدین کا اردو ترجمہ وغیرہ اور عربی میں عقبات، عقیدۃ الاسلام، اکفار الملحدین نفحة العنبر وغیرہ) لیکن غالباً مولانا مناظر احسن گیلانی کی اردو تصنیف ”تدوین حدیث“ پہلی کتاب ہے جو ۱۹۵۶ء میں زیر طبع سے آ راستہ ہوئی۔ اس کا ایک نسخہ ڈاکٹر حمید اللہ صاحب کی خدمت میں بھیجا گیا۔

ڈاکٹر حمید اللہ صاحب نے موصول ہوتے ہی اسے بالاستیعاب پڑھا اور ”مجلس علمی کا تازہ کارنامہ“ قرار دیا لیکن سہو و خطا کی نشاندہی بھی فرمائی۔ ان کا پورا خط خود ڈاکٹر حمید اللہ صاحب کے ان کے اپنے کارناموں کا آئینہ دار اور لاائق توجہ ہے جو درج ذیل ہے:-

(مکتوب)

Mahmmdiya Oteli, Cenbertitas,

Istanbul, Turkey

۱۳۷۶ھ ربیعان المظہع

مخدوم، محترم زادِ محمد کم

السلام علیکم ورحمة الله و برکاته، عرصہ دراز کے بعد یہ سطیر تحریر کر رہا ہوں، امید کہ جناب اور اہل و عیال سب خیر و عافیت سے ہوں گے۔ اس عرصہ میں بیکار نہ رہا۔ الحمد لله فرانسیسی میں سیرت نبوی ہزار صفحوں میں مکمل کر چکا ہوں۔ پانچ سو صفحوں میں، سیرت النبی للبلاذری کو ایڈٹ کر کے مطبع روanonہ کیا، بعض دیگر کام بھی ہوئے۔ میں اب چار پانچ دن سے ترکی آیا ہوا ہوں۔ استانبول یونیورسٹی نے تین ماہ درس دینے کی دعوت دی ہے۔ ان شاء اللہ تعالیٰ ماہ جون میں مکرر فرانس واپس چلا جاؤں گا۔

آپ کو یہ سن کر مسرت ہوگی کہ اسلام کے متعلق ”ڈاک پر درس“ کا کام مکمل ہو چکا ہے۔ پانچ سالات کرم فرماؤں کی وعدہ خلافی سے کام میں دیری تو ہوئی لیکن کل امیر مرهون باوقاتها۔ پندرہ باب میں یہ تالیف مکمل ہوئی ہے۔ اگریزی اڈیشن تو چھپنے کے لئے مطبع کو بھیج بھی چکا ہوں۔ فرانسیسی متن میرے پاس پاریس میں چلنے کے وقت ثانپسٹ کے پاس تھا ان شاء اللہ وہ بھی جلد تیار ہو جائے گا۔

حسب ذیل باب ہیں:-

عقائد، عبادات، تصور حیات، سیرت نبوی، تعلیمات اسلامی (قرآن و حدیث) کا قابلِ اعتماد طور سے ہم تک پہنچنا، اخلاق، تصوف، نظام حکومت، نظام قانون، نظام اقتصاد، عورت ذی، مسلمانوں کی خدمت علوم و فنون، تاریخ اسلام، مسلمانوں کی حیات روزمرہ۔ اس کے علاوہ ضمیمہ میں نماز کی دعائیں (عربی و انگریزی ہر دو خط میں نیز ترجیح) ۲۰۰۰ء تک عیدین وغیرہ کی انگریزی سنہ میں تاریخیں وغیرہ۔ غرض ایک نقش اول ہے خدا قبول فرمائے اور برکت دے آئندہ اڈیشن میں مزید اصلاحیں اہل علم کی تقدیم کی روشنی میں کی جاسکتی ہیں۔ تاپ کے (۲۰۸) صفحے ہوئے ہیں۔

انگریزی اڈیشن کو چھاپنے کے لئے یوسف الدین صاحب کے پاس حیدر آباد بھیجا ہے، جیسے ہی طباعت کمل ہوگی، جتاب کے ملاحظے کے لئے چند نسخے بھیجے جائیں گے۔ جتاب کی طباعت سے ڈرگٹا ہے۔ اس لئے احتیاطاً ایک چیز عرض کرتا ہوں کہ براہ کرم کوئی رقم ترکی نہ کھٹکی جائے۔ پہاں سے باہر پہنچانا ناممکن ہے۔

ابھی ابھی کراچی سے مجلس علمی نے اپنا تازہ کارنامہ "تدوین حدیث" مولفہ مولانا مناظر احسن" روانہ فرمایا ہے۔ اس کے صفحات ۷۳ تا ۷۷ میں ایک فاحش غلطی ہو گئی ہے۔ چنانچہ لکھا ہے کہ ۱۱۰ھ میں ابوالطفیل "کا انتقال ہوا"۔ جس کا مطلب یہی ہوا کہ آنحضرت ﷺ کے بعد ایک سو میں سال تک حضرت ابوالطفیل زندہ رہے۔ سرور کائنات ﷺ کی وفات سنہ ۱۱۰ھ میں ہوئی تو حضرت ابوالطفیل سن ۱۱۰ھ میں یعنی سرور کائنات ﷺ کے ۹۹ سال بعد فوت ہوئے نہ کہ ۱۲۰ سال بعد۔ اس کے بعد تیس صحابہ کی فہرست میں سنہ بھری میں سے دس یا گیارہ سال حذف کر کے آنحضرت کے بعد زندہ رہنے کی مدت بتانے کی جگہ سنہ بھری میں دس سال بڑھا کر تباہی گیا ہے^(۲)۔ اس سہو کی موجودہ شخوں میں صحت نامہ لگا کر تلافی کی جاسکتی ہے۔ یاد رہے کہ خود ایک حدیث شریف میں صراحت ہے کہ آنحضرت کے سو برس بعد روئے زمین پر اس وقت کا زندہ شخص باقی نہ رہے گا۔ سب سے طویل العرصہ صحابی ابوالطفیل ۹۹ سال رہ سکتے ہیں ۱۲۰ سال نہیں۔

کاش مجلس علمی کی ختم شدہ کتابیں مکرر چھاپی جائیں۔ شاہ ولی اللہ صاحب کی ازالۃ الخفاء کا مکرر اڈیشن بھی اچھی چیز ہو۔

نیازمند

محمد حیدر اللہ

مصنف عبدالرازاق کی دریافت، جمع و تدوین، تصحیح، تبصیر، تحریر و تعلیق اور پھر طباعت و اشاعت کے انتظامات کا خط و کتابت میں بہت کافی چرچا ہے اور اس حوالہ سے محترم ڈاکٹر حمید اللہ صاحب سے بھی مجلس علمی کی طرف سے بار بار رجوع کیا گیا۔ مصنف کی ایڈیشنگ کا جو کام ڈاکٹر یوسف الدین صاحب (دکن) نے شروع کیا تھا، اس میں مولانا محمد بن موئی میان کا دلچسپی لیتا ناگزیر تھا۔ چنانچہ موصوف کے اسی ذوق و شوق کے پیش نظر ڈاکٹر یوسف الدین صاحب میان صاحب کو اپنے خط مورخہ ۳ مئی ۱۹۵۵ء میں مصنف کی طباعت کے سلسلہ میں اخراجات کا ایک گوشوارہ روانہ کر چکے تھے۔ یہ معاملات کچھ آگے بڑھے تو ڈاکٹر یوسف الدین صاحب نے ناظم مجلس علمی کراچی کو ایک خط لکھا جس کا عکس ذیل میں دیا جا رہا ہے۔ جسے صاف پڑھا جا سکتا ہے۔ ہمیں لکھنے کی ضرورت نہیں:

(مکتوب)

بسم اللہ

99 Arts College
Osmania University, Hyderabad

مکرمی جناب مولوی محمد طاسین صاحب دام مجدكم، ناظم مجلس علمی

السلام عليکم ورحمة الله وبركاته، امید کہ آن محترم بخیرت ہوں گے، دو ہفتہ قبل الحاج مولانا محمد موئی میان صاحب ساکن جوہانسرگ کی خدمت میں مصنف عبدالرازاق کا ایک صفحہ نمونہ کے طور پر ارسال کیا گیا ہے۔ صاحب موصوف کے جواب کا انتظار ہے۔ جواب آتے ہی باقاعدہ طباعت شروع کر دی جائے گی اور آن محترم کو بھی طباعت کی رفتار سے باخبر رکھا جائے گا۔ فی الحال آپ کی خدمت میں بھی ایک نمونہ ارسال کیا جا رہا ہے۔ نیز رسالہ برہان کا ایک نوٹ بھی مرسل خدمت ہے۔

و السلام فقط
ختلص

محمد یوسف الدین
ریڈر عنانیہ یونیورسٹی

ڈاکٹر یوسف الدین صاحب نے اپنے (مندرجہ بالا خط میں برہان کے جس نوٹ کا حوالہ دیا ہے

وہ پروفیسر سعید احمد اکبر بادی کے قلم سے ”نظرات“ کے تحت رسالہ برہان میں اگست ۱۹۵۶ء (جلد ۳۷ شمارہ ۲۵) میں شائع ہوا۔ وہ نوٹ حسب ذیل ہے:-

”مصنف عبدالرازاق علم حدیث کی نہایت اہم اور ضخیم کتاب ہے اس کی اہمیت کا اندازہ اس سے ہی ہو سکتا ہے کہ اس کے جامع (از ۱۳۲۱ تا ۱۳۲۵ھ) امام احمد بن حنبل“ کے استاد اور امام بخاری کے استاذ الاستاذ ہیں۔ حضرتنا الاستاذ مولانا محمد انور شاہ الکشمیری کو اس کتاب کی طباعت کا اس درجہ اشتیاق تھا کہ اب سے تقریباً اٹھائیں برس پہلے آپ نے دہلی میں نظام حیدر آباد سے ملاقات کی تو دوران گنگوہ میں اس کتاب کا خاص طور پر ذکر فرمایا اور درخواست کی کہ دائرۃ المعارف کی طرف سے اس کی اشاعت کا انتظام کیا جائے لیکن افسوس ہے کہ حضرت شاہ صاحب دنیا سے تشریف لے گئے اور اس کتاب کی اشاعت کا کوئی سامان نہیں ہو سکا، لیکن کسے خبر تھی کہ حضرت مرحوم کی یہ تمنا اس طرح پوری ہو گی کہ خود ان کے ایک نامور شاگرد کا شاگرد اس کی صحیح و ترتیب کرے گا اور ایک دوسرا شاگرد اپنے فیض کرم سے اس کی اشاعت کا بندوبست کرے گا۔ حیدر آباد کے مشہور فاضل ڈاکٹر محمد یوسف الدین جو مولانا سید مناظر احسن گیلانی کے تلمذ رشید ہیں اور اس حیثیت سے حضرت شاہ صاحب کے تلمذ التلمذ ہوئے، عرصہ سے اس اہم علمی کارنامہ کی انجام دہی میں مصروف تھے۔ اب موصوف کے خط سے یہ معلوم کر کے بڑی خوشی ہوئی کہ یہ کام تکمیل کو پہنچ چکا ہے اور اس کی طباعت بھی شروع ہو چکی ہے جو چار جلدیوں میں تمام ہو گی اور ہر جلد میں پانچ سو صفحات ہوں گے اور اصل متن کے علاوہ حاشیہ میں حدیث کی دوسری کتابیں مسند امام احمد بن حنبل، صحیح بخاری، مسند داری، موطا امام مالک، مصنف ابن ابی شیبہ اور مسند ابن عوانہ وغیرہ کے حوالے بھی درج ہوں گے۔ ہم حلقة بگوشان بارگاہ انوری کے لئے یہ خبر بھی کچھ کم باعث سرست اور لائق فخر نہیں کہ اس اہم کتاب کی اشاعت کا سروسامان بھی مولانا گیلانی کی تحریک پر حضرت شاہ صاحب کے اسی دریا دل شاگرد رشید نے کیا ہے جس کے فیض کرم و عطا سے فیض الباری ایسی اہم کتاب چار جلدیوں میں مصر سے شائع ہو چکی ہے۔

فجزاهم اللہ تعالیٰ جزا خيراً.

معلوم ایسا ہوتا ہے کہ مصنف کی اشاعت کا منصوبہ مجلس علمی کے تحت اس وقت روپہ عمل نہیں آ سکا اور چند در چند مشکلات وسائل کی بناء پر التوا کا شکار ہو گیا اور غالباً مولانا محمد بن موسی میاں اس کوشش میں لگے رہے کہ مصنف کے متن کے بارے میں اطمینان کلی حاصل ہو جائے اور مختلف منظوظات اور شخصوں سے تقابل اور پائے جانے والے خلاء کو پُر کر کے نصوص کے تعین اور تعلیقات و حواشی کے بعد زیادہ مستند و مفصل طریقے سے شائع کیا جائے۔ اس سلسلے میں کئی سالوں کی تعلیق

قابل فہم ہے۔ چنانچہ ناظم مجلس علمی کو اپنے ایک خط (مورخہ ۱۱ نومبر ۱۹۵۹ء) میں مولانا محمد بن موئی میاں (اپنے پوتے عبدالرحمن کو الملا کرتے ہوئے) ہدایت فرماتے ہیں کہ ”—— عریضہ کے ہمراہ (۱) ڈاکٹر محمد حمید اللہ صاحب مدظلہ کے گرامی نامہ کی نقل، (۲) مولانا حبیب الرحمن صاحب کے خطوط کی نقلیں، (۳) فتح المنان کی نقل، (۴) مصر کے خط کی نقل ملفوظ ہے۔ ڈاکٹر صاحب کے گرامی نامہ سے معلوم ہوتا ہے کہ مصنف کی تصحیح کے لئے رباط میں کوئی مستقل نسخہ میرہ ہو۔ ان سے مزید دریافت حال کیا جائے گا تاکہ یہ معلوم ہو سکے کہ یہ کوئی مستقل نسخہ ہے یا نہیں۔ اگر مستقل نہ ہو تو پھر نقل حاصل کرنے کی کوئی تدبیر سوچی جائے گی ورنہ کم از کم ابتدائی خلا پڑ کرنے کے لئے تو ایک اور راہ مل ہی جائے گی۔ مصر کے جواب سے بھی امید ہو گئی ہے آپ کی کوششوں کا کیا نتیجہ نکلا؟ کراچی میں مصر کے نئے سفیر حوصلہ مند معلوم ہوتے ہیں، ان کے ذریعہ کوشش کیجئے۔ صنعتاء مین میں تو اس وقت بڑی سختی ہو رہی ہے، اس لئے کسی کا آسانی سے جانا شاید نہ ہو سکے۔“

اس کے چند دن بعد ہی بانی مجلس علمی (۱۵ جمادی الاول ۱۴۳۷ھ / ۱۱ نومبر ۱۹۵۹ء) کے مرقومہ خط میں) ڈاکٹر محمد حمید اللہ کو یہ تحریر الملا کرتے ہیں:-

محترم و مکرم حضرت مولانا ڈاکٹر محمد حمید اللہ صاحب، دامت برکاتکم و عمت فیوضکم

السلام علیکم و رحمۃ اللہ و برکاتہ، ”کرم نامہ مورخہ ۲۱ ربیع الثانی نے ممنون فرمایا جزاکم اللہ۔ آپ کا فرائنسی ترجمہ قرآن مع مقدمہ بفضلہ تعالیٰ طبع و شائع ہو گیا اچھا ہوا کہ اس کی تجلید کا انتظام بھی فرمایا گیا۔“ پھر فرماتے ہیں: ”آپ کا حج کا رسالہ مختصر ہے اگر اس کو انگریزی میں منتقل کیا جائے تو ان شاء اللہ اس سال بیہاں سے جانے والے حاجیوں کے کارآمد ہو۔ واللہ الموفق۔“

”رباط میں مصنف کے قلمی نسخہ کی اطلاع نے بھی ایک اور ذریعہ تعمیم و تصحیح کی نشاندہی کی۔ استنبول والے نسخہ کی ابتداء باب عشل الذارعین سے ہے، اگر کچھ نہیں تو صرف اس ابتدائی نسخہ کا کوئی انتظام خواہ بذریعہ قلمی یا نقل یا مائیکروفلم ہو جائے تو مجلس علمی بہت ہی شکرگزار ہوگی۔ اس کے لئے جو بھی صفحہ ہو بندوبست فرمائے گا اور اگر حاصل ہو جائے تو راست کراچی ارسال فرمادیں۔ والله یجزیکم خیر و یزید کم من فضلہ۔“

”آپ کی وسیع اطلاع کی بناء پر ایک ملخص نے تو یہ لکھا تھا کہ آپ کے عزیز اوقات میں مخطوطات کی حفاظت کے لئے ریسرچ کی رہنمائی کے لئے کچھ نہ کچھ وقت طلب کرنا چاہئے، اللہ تعالیٰ ایسا ہی مقرر فرمائے کہ آپ کو اس کے لئے بھی فرصت مل سکے۔“

مقالات احسانی حاضر خدمت ہو کر پسند خاطر ہوتی ہوگی، مولانا غلام محمد صاحب کی نئی کتاب ”تذکرہ سلیمانی“ چھپ رہی ہے، ان شاء اللہ وہ بھی حاضر خدمت ہوگی۔
”مجلس کے کاموں کے لئے دعوات صالحہ کی درخواست ہے“

والسلام
احقر
محمد بن موئی میاں

بانی مجلس مولانا محمد بن موئی میاں صاحب پھر چند دنوں کے بعد ہی ناظم مجلس علمی کراچی کے لئے ایک خط (۲۳ نومبر ۱۹۵۹ء جمادی الاول ۹۷۹ھ) کو اپنے پوتے عبدالرحمن سے لکھواتے ہیں جس میں ایک پیراگراف کا مضمون یہ ہے:

”ڈاکٹر محمد حمید اللہ صاحب مظلہ کا کرم نامہ ابھی موصول ہوا جس کی نقل ملفوظ ہے۔ آپ راست ان کی خدمت میں مصنف عبدالرازاق کے بارے میں تمام تفصیل لکھ دیں اور آپ کے اس مکتوب کی نقل یہاں بھیجیں۔ انہوں نے جو باتیں دریافت کی ہیں ان کے جوابات بھی لکھ دیں۔ ڈاکٹر صاحب مظلہ کے لئے مقالات احسانی گئی ہے؟“ ---

۲ دسمبر ۱۹۵۹ء جمادی الآخر ۱۳۷۹ھ کو بانی مجلس نے ڈاکٹر محمد حمید اللہ صاحب کی خدمت میں ایک طویل خط (دو صفحات پر مشتمل) ادا کرایا جس کے اقتباسات درج ذیل ہیں:-

محبت محترم و مخلص مکرم جناب مولانا ڈاکٹر محمد حمید اللہ صاحب،
وفقنا اللہ و ایا کم کما یحب و یرضی

”کرم نامہ مورخہ ۱۹ جمادی الاول نے شرف بخشنا، رباط فروری میں جانے کے قصد کی اطلاع سے سرت ہوئی۔ وہاں آپ کے اور بھی دینی علمی کام ہوں گے۔ مصنف عبدالرازاق کے بارے میں تفصیل تو ان شاء اللہ کراچی سے آپ کی خدمت میں پہنچ گی۔

باب معس علی الرأس (باب عسل الزراعین کے متصل بعد ہے) اس سے پہلے صحیح بخاری شریف میں (۲۱) مسلم شریف میں (۱۳) ترمذی شریف میں (۲۰) نسائی شریف میں (۹۳) ابو داؤد شریف (۱۱۸) ابن ماجہ (۱۶۷) حدیثیں ہیں۔ اس اندازے سے شاید مصنف میں بھی کم و بیش سو حدیثیں ہوں گی اور ان دیکھے اتنا ہی تخمينہ ہو سکتا ہے۔ واللہ اعلم۔ مجھے حال تو رباط پہنچ کر ہی ہوگا۔ ہندوستان میں مصنف کے ناقص منخطوطے اکثر مدینہ طیبہ کے نسخہ کی تقلیں ہیں، البتہ اتنی بول کا خطوط

پوری چار جلدوں کا ہے اس میں بھی ابتدائی جلد (باب عسل الزرائعین) تک ہے، ایک اور بھی خلا ہے لیکن وہ مدینہ طیبہ والے سخنوں کی نقوشوں سے پُر ہو جاتا ہے۔ معہد الحکومات قاهرہ سے اب تک لوئی معاونت نہیں آئی اور یمن کے کامل نسخہ تک رسائی موجودہ حالات میں دشوار ہے۔ رباعہ کے مائیکرو فلم کی اجرت تو بہت ارزان معلوم ہوتی ہے اس لئے اگر آپ کو صحت وغیرہ امور پرند ہوں تو انکے مائیکرو فلم کی ضرور مجلس علمی کے لئے حاصل فرمائیں اگر ممکن ہو تو بتیں (۳۲) ملیمیٹر کا فلم لیا جائے ورنہ جو کچھ بھی مل جائے۔ اگر آپ کی رائے سب سخنوں کے لئے نہ ہو تو کم از کم --- والے نسخے کی پہلی جلد کا مائیکرو فلم حاصل فرمائیں اور کم از کم ابتدائی خط تو ضرور ہی ملنا چاہئے اسکی وجہ سے کام میں رکاوٹ ہو رہی ہے الحمد للہ اللہ تعالیٰ نے آپ کے ذریعہ سے مجلس علمی کے لئے اس مشکل کو آسان کرنے کی توقع پیدا فرمادی ہے۔ ”والله بخیریکم خیرآ ویریدکم فی حسناتکم ---“

”اپنی فوری محرومی کی شکایت بیان کر دی تھی ورنہ بفضلہ تعالیٰ آپ کی ہر گھری علمی دینی کاموں میں صرف ہو رہی ہے۔ اور آپ کے موجودہ کاموں سے ایک لمحہ کے لئے بھی آپ کو ہٹانا ہرگز مقصود نہ تھا“ ---

”آپ نے ازالۃ الخفاء کی طباعت کے لئے بھی اچھی رہنمائی فرمائی۔ اس کا اردو ترجمہ دو جلدوں میں کراچی میں شائع ہوا ہے جس کے مختلف حصوں کی رفتہ رفتہ ساعت کر رہا ہوں۔ اصل فارسی کو بھی بہت صحیح چھپوانا ضروری ہے۔ اس بارے میں مجلس علمی کو لکھ دیا ہے کہ وہ نایاب مطبوعہ نسخے کہیں سے بھی حاصل کر لیں، اگر یہ مل گیا تو ان شاء اللہ آپ کے مشورہ سے ایڈیٹنگ اور طباعت کی خوبیوں کے ساتھ چھپوانے کا بتوفیقتہ تعالیٰ انتظام ہو جائے گا۔ اہل علم کی اور کہیں کہیں سے بھی طلب ہوتی ہے۔ حضرت الاستاذ مولانا محمد انور شاہ صاحب نے اس کو اتنا اہم سمجھا تھا کہ اس کا عربی ترجمہ بھی کرایا تھا۔ فرماتے تھے کہ اس موضوع پر عربی زبان میں کوئی کتاب ان کے علم میں نہیں ہے۔ یہ عربی ترجمہ کسی ”وزد باطن کہ نامش دیر“ نے مجلس سے غائب کر دیا۔ انا اللہ“۔

مولانا محمد بن موئی میان صاحب نے اگلا خط پندرہ دن بعد ناظم مجلس علمی کراچی کو (۱۳ دسمبر ۱۹۵۹ء کے) ۲ صفحے کے طویل خط میں ڈاکٹر حمید اللہ صاحب کے حوالہ سے یہ تحریر کروایا: ”محترم مولانا ڈاکٹر محمد حمید اللہ صاحب مدظلہ کی خدمت میں جو عربی پڑھ لکھا گیا ہے اس کی نقل ملفوظ ہے۔ اگر مصنف کے خلاؤں کی تفصیل اور دیگر حالات اب تک نہ لکھے ہوں تو خوب وضاحت سے لکھ دیں۔ ان کے لئے مقالات احسانی بن گئی ہو تو وہ بھی فوراً بیکھج دی جائے۔“

مصنف عبدالرزاق کے سلسلہ میں تمام تر تگ و دو کے بعد صورت حال یہ ہوئی کہ نہ تو اس کی اشاعت مولانا مناظر احسن گیلانی کے سامنے ہو سکی، نہ یہ کتاب خود بانی مجلس مولانا محمد بن موسیٰ میاں کی زندگی میں زیر طبع سے آراستہ ہو سکی۔ [بلکہ ان کی وفات کے بعد ان کے جانشین اور صاحبزادے میر مجلس علمی الحاج مولانا ابراہیم (بن محمد موسیٰ میاں) صاحب کے زمانہ میں اس کا پہلا ایڈیشن (بیروت سے طبع کرا کے) ۱۹۷۰ء میں (مشورات مجلس علمی نمبر ۳۹ کے تحت) شائع ہوا] ^(۸)۔ مگر ہاں اس دوران ایک اور بڑا کام جو مجلس علمی کے تحت اس وقت ڈاکٹر محمد حمید اللہ صاحب کی ادارت، تعلیقات و حواشی سے مرصع ہو کر انجام پذیر ہونے والا اور آخری مرحلہ میں تھا سنن سعید بن منصور (م ۲۷۵ھ) کی اشاعت فاخرہ کا کام ^(۹)۔ اس موقع پر ۲ شوال ۱۴۸۱ھ / ۱۹۶۲ء کو ڈاکٹر محمد اللہ صاحب نے ایک خط مولانا محمد بن موسیٰ کو ترکی سے روانہ کیا۔ اس خط کی نقل ہدیہ ناظرین ہے۔ نیز بطور یادگار اس کا جزوی عکس بھی پیش کیا جا رہا ہے:-

(مکتب)

سپاہی پالاس Sapahipalas
جیزی طاش Cenberitas
استانبول Istambol
۱۹۶۲ء / شوال ۱۴۸۱ھ

محروم و محترم زادِ مجدم و فیضکم

السلام عليکم ورحمة الله وبركاته، آب و دانے کی کشش نے بالآخر استانبول میں کھیچ بلایا۔ الحمد لله على كل حال۔ اذلاً آپ سب کی خدمت میں عید کی مبارک باد عرض ہے۔ خدا مسلمانوں کی ابتلاء و آزمائش کو جلد ختم فرمائے۔ وهو ارحم الراحمين۔

کتاب سنن سعید بن منصور رحمة الله کا نائل بفرض اصلاح و ترمیم ملفوظ ہے۔ سلسلہ مجلس علمی میں اس اشاعت کا جو نمبر ہے وہ بھی اس پر ڈال دیا جائے تو مناسب ہے۔ سرورق پر مجلس کا نام اور پتہ ہے۔ البتہ ایڈیٹر کا نام یہاں سے حذف کر دیا گیا ہے۔ دیباچے میں آئے گا۔ ایک تجویز یہ ہے کہ نائل عربی اور انگریزی دونوں میں ہوتا کہ نشر و اشاعت میں مدد دے۔ افسوس ہے کہ ترکی میں کسی خطاط سے میں واقف نہیں ہوں۔

کتاب کے مقدمہ کا مسودہ بھی ملفوظ ہے۔ ارکان مجلس علمی ملاحظہ فرمایا کرتے چیز و اصلاح فرمائیں

اور بالآخر کسی اہل زبان عرب کی نظر سے بھی گزر جائے تو اچھا ہے۔

آخر میں اپنی ایک کوتاہی کا اعتراف اور اس کی توجیہ عرض ہے۔ جہاں تک مجھے یاد ہے انساب الاشراف للبلاذری کا ایک نسخہ چھپتے ہی آں محترم کو روانہ کیا تھا۔ اب یاد نہیں پاریں سے یا براہ راست ناشر کے ہاں سے یعنی مصر سے۔ اگر نہ پہنچا ہو تو قصوروار ہوں۔ تلافی کے لئے پاریں واپس ہونے تک انتظار کرنا ہوگا۔ کیونکہ کتاب یہاں آئے تو یہاں سے نکل نہیں سکتی۔ ترکی قاعدہ یہ ہے کہ جو چیز ترکی میں چھپے اس کی برآمد ہو سکتی ہے، دوسری کتابوں کی برآمد نہیں ہو سکتی۔ رہا کتاب الذخائر والتحف وہ کوئی ایسی کتاب نہیں قصے کہانیاں ہیں۔ آں محترم کو دچپی ہو تو پاریں سے ضرور یہ بھی ارسال خدمت کروں گا مگر تخلیق پاریں میں جھنجھٹ ہے۔

اصول فقه لابی الحسین البصری المعتزلی بیروت میں چار جلدیں میں چھپے گی، ان شاء اللہ۔ اس کی تیکھیل کو کئی سال لگیں گے کیونکہ ناشر (حکومت فرانس) کے بجٹ کی گنجائش کا لحاظ رکھتا ہے اس کا فرانشیز ترجمہ بھی بیروت میں چھپے گا یونیکو کی طرف سے اس کو بھی کئی سال لگیں گے۔

مکر

ایک اور چیز کا جواب کو بھی خیال ہوگا اختیاطاً لکھتا ہوں:-

(۱) بلاک ابجھے بننے کے لئے ضروری ہے کہ فوٹو بھی اچھی حالت میں ہوں، اس لئے بلاک بننے سے پہلے فوٹوؤں کا استعمال بہت اختیاط سے ہونا چاہئے مثلاً نمبر ڈالنے میں اور کاتب سے نمبر لکھوانے میں وغیرہ۔

(۲) انڈکس میں حدیث نمبر کی صحت بڑی اہم چیز ہے۔ ضرورت ہے کہ انڈکس بناتے وقت میرے سامنے جو نسخہ ہو اس پر وہی نمبر ہوں جو کاتب صاحب آپ کے نسخہ پر ڈالیں یعنی نمبر ڈالنے میں نہ مجھ سے سہو ہو اور نہ ان سے، اس کا کیا حل جناب تجویز فرماتے ہیں؟ ایک صورت یہ ہے کہ میں پاریں پہنچ کر اپنے نسخہ پر نمبر ڈالوں اور پھر آپ کو لکھ بھیجنوں کہ صفحہ نمبرا پر حدیث نمبر فلاں ہے، صفحہ نمبر ۲ پر فلاں الی آخرہ اور وہاں کے نمبروں سے مقابلہ کرنے کے بعد مجھے اطلاع دیں کہ یہ صحیح ہے یا نہیں۔ دوسری صورت یہ ہے کہ بلاک بننے کے بعد جو نمونے کا چوبہ نکالا جائے گا اس کا ایک پورا سیٹ مجھے بھیج دیا جائے تاکہ میں اپنے فوٹوؤں پر نہیں بلکہ اس مطبوعہ نسخہ بلکہ پروف پر انڈکس تیار کرنے کا کام کروں یا اور جو صورت مناسب معلوم ہو۔

خدا کرے آں محترم مع اہل و عیال کے بخیر و عافیت ہوں۔

نیاز مند
محمد حمید اللہ

مولانا محمد بن موئی میاں صاحب نے ڈاکٹر حمید اللہ صاحب کو آخری خط (۱۰) (اپنی وفات ۱۶ اپریل ۱۹۶۳ء سے تقریباً ایک ماہ قبل) ۱۸ شوال المکرم، ۱۳ مارچ ۱۹۶۳ء کی تاریخ میں املا کرایا جس کے اقتباسات ہدیہ ناظرین ہیں:-

محترم القام مولانا ڈاکٹر محمد حمید اللہ صاحب۔ اللہم انی اسالک رضاک والجنت لی ولہ
السلام علیکم ورحمة اللہ و برکاتہ، کرم نامہ مورخہ ۱۰ شوال نے ممنون کیا۔ جزاکم اللہ خیرا۔ آپ کا
مرسلہ ہدیہ علمی "مسلم کانڈرکٹ آف اسٹیٹ" وصول ہوا اور کتب خانہ المعہد الاسلامی و اثر قابل میں آپ
کے نام سے درج کر لیا گیا۔ مرسلہ فرانسیسی کتاب "تعارف اسلام" وصول ہونے پر ان شاء اللہ داخل
کتب خانہ کر لی جائے گی اور آپ کی یادگار رہے گی۔

- (۱) آپ کی حسب ذیل کتابیں الحمد للہ کتب خانہ میں موجود ہیں:- ۱۔ صحیفہ ہمام ابن منبہ (عربی)،
- ۲۔ امام ابو حنیفہ کی تدوین قانون اسلامی، ۳۔ عہد نبوی کے میدان جنگ، ۴۔ سیاسی وثیقہ جات،
- ۵۔ Muslim Shahifa Hammam English Introduction to Islam۔

Conduct of Islam

اہل اللہ افسوس کہ اپنی ہی غفلت سے آپ کی مرسلہ سیرت فرانسیسی اور ترجمہ قرآن مجید فرانسیسی طبع اول کتب خانہ سے نکل گئے اور اب ان کے واپس آنے کی امید بھی نہیں۔

(۲) سنن سعید بن منصور کے متعلق حضرت مولانا حبیب الرحمن عظیمی صاحب کی خدمت میں درخواست کی گئی ہے۔ امید ہے کہ آپ کا مشورہ موافق ہی رہے گا۔ اقتباس حسب ذیل ہے: "سنن سعید بن منصور" کے متعلق آپ کا مشورہ معلوم ہو کر مسرت ہوئی۔ یہاں بھی رفتاء کا خیال ایسا ہی ہے کہ اصل فتوؤ اشائی نسخہ صرف اخص خواص کے کام کا تبرکی نسخہ ہوگا اور اگر تصحیح شدہ ہلکے تعلیقات والا نسخہ طبع ہوا تو وہ ہر طبقہ کے اہل علم کے نفع بخش ہو سکے گا، کام بھی زیادہ بڑا نہیں ہے۔ دو سو ڈھائی سو صفحہ پر آ جائے گا، اگر آپ ہمت فرمائیں تو محترم ڈاکٹر حمید اللہ صاحب بھی راضی ہیں اور

آپ کے حنات میں ایک اور حدیثی خدمت آجائے گی۔ حمیدی کے بعد یہ مختصر کام طباعت کے مرحلہ میں آ سکتا ہے۔ آپ کے جواب آنے پر یہاں سے یا کراچی سے مخطوطے کا عکس بھیجا دیا جائے گا۔ مقدمہ اس وقت پیرس میں ہے وہ وہاں سے براست بذریعہ رجسٹر پارسل بھیجا جا سکتا ہے۔

(۳) حضرت مولانا حبیب الرحمن صاحب کو یہ اطلاع ہوئی ہے کہ آپ المعتمد فرانس میں چھپانے کا انتظام کر رہے ہیں۔ انہیں اس کا ایک نسخہ حاصل کرنے کا اشتیاق ہے۔ اس عاجز کو اس کے متعلق کوئی اطلاع نہیں ہے۔ اطلاع صحیح ہو تو ایک مجلد نسخہ ان کے لئے اور ایک مجلد نسخہ یہاں کے لئے بذریعہ بھری عادی ڈاک یہاں کے حساب میں ارسال کیا جائے اور اس کتاب کے بارے میں تفصیل لکھ کر اس ظلوم و جہول کو آگاہی بخشی جائے۔ واللہ تبحیر کیم خیر۔

(۲) سملک سے اطلاع آئی ہے کہ آپ کے لئے مند حمیدی جلد اول کا ایک نسخہ بذریعہ عادی ڈاک ارسال خدمت کر دیا ہے۔ مند حمیدی، عبقات وغیرہ ان جیسی نادر عربی کتابوں کے بھیجنے کے لئے مغرب و یورپ اسلامی ممالک کے چند مرکزی کتب خانوں کے چبوں کی ضرورت ہے۔ اگر قدر داں اداروں اور اہل علم کے پتے آپ کے پاس ہوں تو بھیج کر معاونت و احسان فرمائیں۔ ولکم الشکر الجزیل۔

یہاں کے دور افتدہ مسلمانوں کے لئے اور ہم سب کے لئے دعوات صالحہ کی درخواست ہے۔ مولوی ابراہیم میاں سلمہ سلام مسنون عرض کرتے ہیں۔ ناکارہ عبد الرحمن کی جانب سے سلام مسنون قبول فرمائیں۔

والسلام، واللہ محفوظ

احقر محمد بن موکی میاں عفا اللہ عنہما

بقلم دعا کا متنی عبد الرحمن میاں عفا اللہ عنہ

مجلس علمی اور ڈاکٹر محمد حمید اللہ صاحب مرحوم و مغفور کے درمیان ربط و ارتباط اور مخلصانہ تعاون بانی مجلس مولانا محمد بن موکی میاں ”کی وفات کے بعد بھی جاری و ساری رہا۔ چنانچہ خط و کتابت کے ذمیہ میں میر مجلس مولانا ابراہیم صاحب کی طرف سے ڈاکٹر صاحب موصوف کو لکھنے جانے والے عریضہ کا ایک اقتباس بصورت نوٹ دستیاب ہے اور دستخط شدہ ہے۔ اس کا مضمون درج ذیل ہے:-
”الحمد للہ اس سال عزیزی مولانا محمد طاسین صاحب حج و زیارت کے لئے موفق ہوئے

ہیں۔ اس لئے کراچی میں سنن سعید ابن منصور کے فوٹو آفسٹ کا ایک فرمہ نکالنے کا کام ملتوي ہوا۔ ان شاء اللہ۔ آخر محرم تک ان کی واپسی ہوگی اس دوران میں مخلص اہل علم نے کراچی سے بار بار مشورہ دیا کہ نقشے لگانے کا حل صرف اس صورت میں ہو سکتا ہے کہ سنن کو عربی نائپ سے چھپوایا جائے اور اس کی ذمہ داری مجلس علمی آپ کے مشورہ سے اٹھا لے اور اصل نسخہ کے چند صفحات برکت کے لئے مقدمہ کے ساتھ لگا دیئے جائیں۔ آپ کا عندیہ حاصل کرنے کے لئے درخواست ہے۔ ”ابراهیم

خط و کتابت کے حوالہ سے ڈاکٹر محمد حبید اللہ صاحب اور مجلس علمی کے درمیان مخلصانہ اور دیرینہ تعلقات کا یہ جائزہ ڈاکٹر صاحب مرحوم و مغفور کی علمی و دینی سرپرستی کو ہی ظاہر نہیں کرتا بلکہ ان کے ہنی افق کی وسعت، فکر و نظر کی سلامتی، علوم اسلامی کی ترویج و اشاعت کے لئے سرگرمی، اہل علم و تحقیق کے لئے درد و سوز آرزومندی کے ساتھ دین کی خدمت اور امت کی سربلندی کے لئے ان کی انہنک جدو جہد ثابت کرتا ہے۔

اسناد۔ حواشی۔ حوالے

۱۔ مجلس العلمی کے تعارف تاریخ اور خدمات پر مشتمل ایک مفصل مطالعہ خاکسار راقم الحروف نے ایک مقالہ کی شکل میں شعبہ علوم القرآن والحدیث، ادارہ تحقیقات اسلامی (بین الاقوای اسلامی یونیورسٹی۔ اسلام آباد) کے تحت، بر صیریر میں مطالعہ حدیث کے عنوان پر منعقدہ ایک تویی سیمینار (۱۹، ۲۰ صفر ۱۴۳۲ھ، ۲۱ اپریل ۲۰۰۳ء) میں پیش کیا اور جو مجموعہ مقالات (حصہ سوم) میں (صفحہ ۵۷ تا صفحہ ۹۰) شامل ہے۔ ان مجموعہ ہائے مقالات کو شرکائے مذاکرہ میں بغرض مطالعہ تقسیم کیا گیا اور اشاعت اور حوالے کے لئے نہیں ہیں۔ (زیر نظر مقالہ گویا اسی کا شانی ہے)۔

۲۔ مولانا محمد انور شاہ کشمیری کی شخصیت، بیسویں صدی کے علامے بر صیریر ہند و پاک میں انجامی ممتاز و ممتاز خلیت رکھتی ہے۔ وہ بیک وقت مفسر، حدیث، متكلم، فلیسف، محقق استاذ و شارح حدیث، عالم بے بد، علم ظاہر و باطن کے جامع، حضرت شیخ الہند کے جانشین اور صدر مدرس دارالعلوم دیوبند تھے۔ دارالعلوم دیوبند سے ۱۴۳۲ھ ۱۹۲۸ء میں سکدوش ہونے کے بعد جامعہ اسلامیہ ڈاہیل (سورت گجرات، بھارت) کے صدر مدرس مقرر ہوئے۔ وہ دارالعلوم دیوبند کی صدارت پر تقریباً ۱۲ سال (۱۴۳۲-۱۴۳۳ھ) جلوہ افروز رہے۔ اور جامعہ اسلامیہ ڈاہیل میں تقریباً ۵ سال۔ محرم ۱۴۳۵ھ میں انتقال فرمایا۔ جامعہ اسلامیہ میں تشریف آوری کے چار سال بعد جادی الاول ۱۴۵۰ھ راکتوبر ۱۹۳۱ء میں ان کی سرپرستی و سرکردگی میں مجلس علمی کی بنیاد رکھی گئی۔ شاہ صاحب کے سیر و سوانح پر متعدد کتابیں لکھی گئیں، تاہم سب سے زیادہ مشہور و معروف ان کے شاگرد مولانا محمد یوسف البوری ”کی عربی تصنیف ”نفحۃ العنبر فی حیات امام العصر الشیخ انور“ ہے۔ یہ کتاب انہوں نے اپنے قیام

ڈاہیل کے زمان (۱۳۵۳ھ) میں لکھ کر اسی وقت مجلسِ علمی ڈاہیل کی طرف سے شائع کرا دی تھی۔ اس کا ایک ایڈیشن مجلسِ علمی کراچی کی طرف سے بھی شائع ہوا۔

۳۔ جامعہ اسلامیہ ڈاہیل کی ایک مفصل تاریخ، اسی جامعہ کے ایک استاذ مولانا فضل الرحمن عظی نے جامعہ کے سرکاری ریکارڈ، سالانہ روئیدادوں (گجراتی و اردو) اور روپرتوں کی بنیاد پر مرتب کی جس کی گنگانی اس جامعہ کے مہتمم مولانا محمد سعید بزرگ صاحب نے فرمائی اور حسب ضرورت تصحیح کے بعد جامعہ کی طرف سے شائع بھی کیا۔ اس نے یہ کتاب ایک معاصر و متنبہ مآخذ کی حیثیت رکھتی ہے۔ جس میں ضروری اعداد و شمار، جدول، تصاویر، عکس اقتباسات بھی شامل ہیں۔ دیکھئے عظی۔ مولانا فضل الرحمن (مرتبہ) تاریخ جامعہ اسلامیہ تعلیم الدین۔ ڈاہیل سلک۔ گجرات۔ ۱۴۰۵ھ۔

۴۔ مجلسِ علمی (ڈاہیل، سورت) کے پہلے ناظم مولانا سید احمد رضا بجوری ۱۹۰۷ء میں بیدا ہوئے۔ والد محترم پیر جی شیری علی صاحب تھے۔ ابتدائی تعلیم بجور میں حاصل کی پھر مدرسہ فیض عام سیواہارہ اور مدرسہ عربیہ قادریہ حسن پور جا کر تعلیم جاری رکھی۔ ۲۲ تا ۲۶ء دارالعلوم دیوبند میں قیام رہا۔ اس دوران زیادہ تر تعلق امام الحصر مولانا محمد انور صاحب سے رہا۔ ۱۹۲۵-۲۶ء میں دورہ حدیث پڑھا۔ تکمیل دورہ کے بعد تبلیغ کالج کرناں چلے گئے۔ تبلیغ ضرورت کے لئے انگریزی بھی لیکھی۔ عربی ادب میں تحصیل کیا۔ ۱۹۲۹ء میں مجلسِ علمی کے لئے اس کے بانی مولانا محمد بن موکی میان کی فرماش پر جامعہ اسلامیہ ڈاہیل آئے اور مجلسِ علمی کے پہلے ناظم مقرر کئے گئے۔ ۱۹۳۵ء تک اسی حیثیت میں جامعہ اسلامیہ سے وابستہ رہے۔ ۱۹۳۷-۳۸ء میں فیض الباری اور نصب الایہ وغیرہ کی مجلسِ علمی کی طرف سے طباعت کے لئے مولانا محمد یوسف البوری کے ہمراہ مختلف عرب ممالک اور ترکی مصر وغیرہ بھی گئے۔ مصر میں ۹ ماہ قیام کے دوران علامہ زاہد الکوثری سے تعلقات استوار ہوئے۔ ۱۹۳۷ء میں حضرت مولانا انور شیری کی چھوٹی صاحبزادی سے آپ کا نکاح ہوا۔ نکاح حضرت مولانا شیر احمد عثمانی نے پڑھایا۔ (مزید تفصیل کے لئے ملاحظہ ہو: ہفت روزہ ”خدمات الدین“ لاہور کا علامہ (یوسف) بخاری نمبر۔ فروروی مارچ ۱۹۷۸ء صفحہ ۱۰۹)

۵۔ بجوری۔ مولانا احمد رضا۔ مجلسِ علمی (تعارفی کتابچہ بربان اردو) شائع کردہ مجلسِ علمی ڈاہیل۔ (ت ط ن) صفحہ ۲ نیز دیکھئے: مجلسِ علمی۔ اهدافہ و شیوه علمیہ و آثارہ الخالدہ۔ (تعارفی کتابچہ بربان عربی) مطبوعہ مجلسِ علمی کراچی۔ پاکستان۔ (ت ط ن)۔

۶۔ مولانا محمد طاسین (ولد عبدالرحمن) صاحب ہری پور ہزارہ (صوبہ سرحد) میں بیدا ہوئے۔ مقامی مکتب اور اسکول کی تعلیم کے بعد درس نظامی کی ابتدائی تعلیم سرحد و پنجاب کے مختلف مدارس میں اور اعلیٰ تعلیم دیوبند امروہہ مراد آباد جا کر حاصل کی یہاں تک کہ ۱۹۳۲ء میں امروہہ کے مدرسہ اسلامیہ سے سند فراغت لی اور صدر مدرس مولانا عبدالرحمن امروہوی کے حکم پر ویں ۱۹۳۷ء تک تدریسی خدمات انجام دیں۔ ۱۹۳۹ء میں کراچی آگئے اور رباط العلوم الاسلامیہ سے وابستہ ہو گئے۔ اسی دوران ٹڈوالہ یار میں مولانا یوسف البوری سے رابطہ استوار ہوا اور مولانا مفتی محمد شفیع کے قائم کردہ مدرسہ دارالعلوم (ناٹک واڑہ کراچی) میں کچھ عرصہ تدریسی خدمات انجام

دیں اور رباط العلوم لاہوری کی تنظیم فرمائی۔ ۱۹۵۲ء میں مجلس علمی کراچی کا قائم عمل میں آیا تو وہ ناظم مجلس علمی مقرر کئے گئے۔ حضرت مولانا بوری ”نے ۱۹۵۲ء میں مولانا طاسین سے اپنی صاجزاوی کا نکاح بھی کر دیا۔ ان کے دور نظمت میں مجلس علمی کراچی نے بڑی شہرت پائی جو اب تک قائم ہے۔ ۷ اکتوبر ۱۹۷۷ء کو مولانا یوسف بوری نے رحلت فرمائی جبکہ ان کے والاد مولانا محمد طاسین صاحب کا ۲۳ دسمبر ۱۹۹۸ء کو انتقال ہوا۔

ڈاکٹر محمد حیدر اللہ صاحب نے تدوین حدیث مولانا مناظر احسن گیلانی (جس کا پہلا ایڈیشن ۱۹۵۶ء / ۱۹۳۷ء) میں ادارہ مجلس علمی (سابق ڈاکٹر) حال کراچی سے شائع ہوا۔ (اور اس کے بعد اسے مکتبہ اسحاقیہ جتنا مارکیٹ کراچی نے شائع کیا) کے صفحات ۷۷ تا ۷۷ میں جس ”فاحش غلطی“ کا اکشاف کیا اور پھر مصلحت توجیہ و وضاحت فرمائی ہے اس سے ظاہر ہوتا ہے کہ اس وقت ڈاکٹر صاحب موصوف غالباً سخت عجلت میں یا کسی اور الحسن میں تھے جس کے سبب گربوڑا گئے۔ حالانکہ جو کچھ ڈاکٹر صاحب فرم رہے ہیں اور جو تناخ آں محترم نے نکالے ہیں مولانا مناظر احسن گیلانی کی تصنیف میں من و عن وہی کچھ بالکل درست طور پر موجود ہے اور کسی ”فاحش غلطی“ کا ارتکاب نہیں کیا گیا ہے۔ ”تدوین حدیث“ کا پہلا ایڈیشن مجلس علمی کراچی نے شائع کیا۔

اس کتاب کے صفحہ ۷۷ پر سلسلہ کلام میں لکھا ہے کہ ”واقعہ یہ ہے کہ رسول اللہ ﷺ کے بعد ایک سے زائد صحابیوں کے متعلق یہ بیان کیا گیا ہے کہ اسی اور سو برس کے درمیان وہ دنیا میں موجود رہے“ پھر آگے لکھا ہے کہ ”حضرت ابوالطفیل“ ہیں جن کا نام عامر بن داہلہ ہے۔ سمجھا جاتا ہے کہ رسول اللہ ﷺ کے بعد یہ آخری صحابی ہیں جن پر صحابہ کا دور ختم ہو گیا۔ حافظ ابن حجر نے جریر بن حازم جو ایک معتر اور ثقہ راوی ہیں ان کی یہ چشم دید شہادت نقل کی ہے۔

کنت بمکہ سنہ عشر و مائہ فرایت جنازہ فسالت عنہا فقیل ابوالطفیل (ج ۷ ص ۱۱۰)

میں ۱۰۰ھ میں مکہ مقطورہ میں تھا۔ اسی زمانہ میں میں نے ایک جنازہ دیکھا۔ دریافت کیا یہ کن کا جنازہ ہے مجھے بتایا گیا کہ ابوالطفیل (صحابی) کا جنازہ ہے۔

جس کا مطلب یہی ہوا کہ آخر حضرت ﷺ کے بعد نادوے سال تک حضرت ابوالطفیل کی شکل میں صحابیت کی یادگار موجود تھی۔ (صفحہ ۷۵)

اس کے بعد صفحہ ۵۵ پر جو تختہ یا نفرست دی ہے اس کا عنوان درست طور پر یہ لکھا ہے:- ”تختہ ان صحابیوں کا جو رسول اللہ ﷺ کے بعد تقریباً سو سالہ مدت میں زندہ رہے ہیں“ اس نفرست میں بھی سنہ مجری نہیں لکھا گیا بلکہ مدت قیام دی گئی ہے جو اپنی جگہ درست ہے۔

مصنف عبدالرزاق م ۱۹۷۱ھ کی جمع و ترتیب اور توبیہ و تحریکیہ کو چار جلدیں میں مکمل کرنے اور طباعت و اشاعت کے لئے تیار ہونے کی جو اطلاع محترم جناب ڈاکٹر یوسف الدین صاحب نے اپنے خط (مورخ ۲۷ مئی ۱۹۵۵ء) میں دی تھی اور جس کے لئے مولانا محمد بن موئی میاں صاحب نے اشتیاق خاہر کیا تھا وہ بہر حال مجلس علمی کی طرف سے نہیں چھپ سکی۔ البتہ سالہاں سال کی تک و دو اور انتظامات جو پانی مجلس کی طرف سے کئے گئے اس

کے نتیجہ میں احادیث و آثار کا یہ عظیم الشان ذخیرہ محدث کبیر حضرت مولانا جبیب الرحمن الاعظمی کے ہاتھوں تحقیق، ترتیب، تدوین، تحریق احادیث اور تعلیقات سے آراستہ ہو کر گیارہ صفحیں جلدیں میں مجلس علمی (جوہانسبرگ سملک، کراچی) کے تحت (مطبع دارالقلم بیروت سے) ۱۴۹۰ھ تا ۱۴۹۲ھ / ۱۹۷۰ء تا ۱۹۷۲ء شائع ہوا۔ المصنف کی پہلی جلد میں دو صفحے کا "مقدمة الناشر" (از مدیر مجلس علمی ابراہیم میاں محمرہ بیروت ۳ رمضان ۱۴۹۰ھ) شامل ہے۔ کتاب خوبصورت عربی تاپ میں ہے اور فہرست مضمون کے بعد مخطوط آستانہ کے پہلے صفحہ کا عکس اور آخری جلد ۱۱ میں مخطوط کے آخری صفحہ کا عکس مع مہر جلوہ گر ہے۔ پہلی جلد کا آغاز کتاب الطہارة (باب خلل الزراعین) سے ہوتا ہے جبکہ آخری جلد ۱۱ کا آخری باب برالوالدین پر۔ آخری حدیث ۲۱-۳۳ "خبرنا عبدالرزاق قال اخبرنا معمور عن ثابت عن انس قال: كان شعرا النبي ﷺ نصف اذنيه" (صفحہ ۲۷۴) پر کتاب اختتام پذیر ہو جاتی ہے۔

- ۹ مصنف عبدالرزاق کے مقدمۃ الناشر کی تصریح کے مطابق مصنف عبدالرزاق سے پہلے مجلس علمی کے تحت منہ الحمیدی، السن بن سعید بن منصور اور نسب الرایہ میں اہم کتابیں شائع ہو چکی ہیں (یقوم نبشرہ المجلس العلمی (الذی اسن فی سملک سورت من الہند) کما سبق له منہ اعوام ان نشر مسند الحمیدی والسن بن سعید بن منصور و نصب الرایہ من کتب السنۃ۔ مصر) چنانچہ نصب الرایہ للاحادیث الحمدیۃ (الحافظ الامام جمال الدین الزیلی ۱۴۷۲ھ) ۲ بڑے سائز کی جلدیں میں ۱۴۵۷ھ میں، منہ الحمیدی (تالیف عبداللہ بن زیر الحمید) ۲ جلدیں ۱۴۸۲-۸۳ھ اور سن بن سعید بن منصور ذاکر حمید اللہ کی تحقیق و تلقیق کے ساتھ ۱۴۸۷ھ / ۱۹۶۷ء میں شائع ہوئیں۔

- ۱۰ مجلس علمی کراچی میں محفوظ چند خلوط کا عکسی نمونہ آخری صفحہ پر ملاحظہ فرمائیں (دیکھنے صفحہ ۲۷۴)۔